

śrīḥ

*śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam
|| śrīmannārāyaṇīyam ||*

(daśaka - 21)

This document has been prepared by*

Sunder Kidāmbi

with the blessings of

śrī raṅgarāmānuja mahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate kṛṣṇāya parabrahmaṇe namaḥ
śrīmate rāmānujāya namaḥ

॥ śrīmannārāyaṇīyam ॥

(daśaka - 21)

jambūdvīpādiṣu bhagavadupāsanāprakāraṇam

*madhyodbhave bhuvā ilāvṛtanāmnī varṣe
gaurīpradhānavanītājanamātrabhāji |
śarveṇa mantranutibhiḥ samupāsyamānaṃ
saṅkarṣaṇātmakamadhīśvara saṃśraye tvām ॥ 1 ॥*

*bhadrāśvanāmaka ilāvṛtapūrvavarṣe
bhadrāśravobhirṛṣibhiḥ pariṇūyamānam |
kalpāntagūḍhanigamoddharaṇapravīṇaṃ
dhyāyāmi deva hayaśīrṣatanuṃ bhavantam ॥ 2 ॥*

*dhyāyāmi dakṣiṇagate harivarṣavarṣe
prahlādamukhyapuruṣaiḥ pariṣevyamāṇaṃ |
uttuṅgaśāntadhavalākṛtimekaśuddha-
jñānapradaṃ narahariṃ bhagavan bhavantam ॥ 3 ॥*

*varṣe pratīci lalitātmani ketumāle
līlāviśeṣalalītasmitaśobhanāṅgam |
lakṣmyā prajāpatisutaiśca niṣevyamāṇaṃ
tasyāḥ priyāya dhṛtakāmatanuṃ bhaje tvām ॥ 4 ॥*

*ramye hyudīci khalu ramyakanāmnī varṣe
tadvarṣanāthamanuvaryasaparyamāṇam |
bhaktaikavatsalamamatsarahṛtsu bhāntaṃ
matsyākṛtiṃ bhuvananātha bhaje bhavantam ॥ 5 ॥*

varṣaṃ hiraṇmayasamāhvayamauttarāha-
 māsīnamadri dhṛtikarmaṭhakāmāṭhāṅgam |
 saṃsevate pitṛgaṇapravarō'ryamā yaṃ
 taṃ tvāṃ bhajāmi bhagavan paracinmayātman || 6 ||

kiñcottareṣu kuruṣu priyayā dharāṇyā
 saṃsevito mahitamantranutiprabhedaiḥ |
 daṃṣṭrāgraghṛṣṭaghaṇaprṣṭhagariṣṭhavarṣmā
 tvāṃ pāhi vijñanuta yajñavarāhamūrte || 7 ||

yāmyāṃ diśaṃ bhajati kiṃpuruṣākhyavarṣe
 saṃsevito hanumatā dṛḍhabhaktibhājā |
 sītābhirāmaparamādbhutarūpaśālī
 rāmātmakaḥ parilasan paripāhi viṣṇo || 8 ||

śrīnāradena saha bhāratakhaṇḍamukhyai-
 stvaṃ sāñkhyayoganutibhiḥ samupāsyamānaḥ |
 ākalpakālamīha sādhujanābhirakṣī
 nārāyaṇo narasakhaḥ paripāhi bhūman || 9 ||

plākṣe'rkarūpamayi śālmala indurūpaṃ
 dvīpe bhajanti kuśanāmani vahnirūpam |
 krauñce'mburūpamatha vāyumayaṃ ca śāke
 tvāṃ brahmarūpamapi puṣkaranāmni lokāḥ || 10 ||

sarvairdhruvādibhiruḍuprakarairgrahaiśca
 pucchādikeṣvavayaveṣvabhikalpyamānaiḥ |
 tvāṃ śiṃśumāravapuṣā mahatāmupāsyāḥ
 sandhyāsu rundhi narakam mama sindhuśāyin || 11 ||

pātālamūlabhuvī śeṣatanuṃ bhavantam
 lokaikakuṇḍalavirājisahasraśīrṣam |

*nīlāmbaram dhṛtahalam bhujagāṅganābhir-
juṣṭam bhaje hara gadān gurugehanātha || 12 ||*

————— ***** —————